
shrIdattAparAdhakShamApaNastotram

श्रीदत्तापराधक्षमापणस्तोत्रम्

Document Information

Text title : dattAparAdhakShamApaNastotram

File name : dattaaparaadhakshamaa.itx

Category : aparAdhakShamA, deities_misc, dattAtreya, vAsudevAnanda-sarasvatI, aShTaka

Location : doc_deities_misc

Author : vAsudevAnandasarasvatI

Transliterated by : WebD

Proofread by : Arvind Kolhatkar akolhatkar at rogers.com

Latest update : January 18, 2005

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org

श्रीदत्तापराधक्षमापणस्तोत्रम्



दत्तात्रेयं त्वां नमामि प्रसीद त्वं सर्वात्मा सर्वकर्ता न वेद ।
कोऽप्यन्तं ते सर्वदेवाधिदेव ज्ञाताऽज्ञातान्मेऽपराधान् क्षमस्व ॥ १ ॥

त्वद्दुःखत्वात्त्वदधीनधीत्वात्त्वमेव मे बन्ध उपस्य आत्मन् ।
अथापि मौढ्यात् स्मरणं न ते मे कृतं क्षमस्व प्रियकृन्महात्मन् ॥ २ ॥

भोगापवर्गप्रदमार्तबंधुं कारूण्यसिन्धुं परिहाय बन्धुम् ।
हिताय चाऽन्यं परिमार्गयन्ति हा मादृशो नष्टृशो विमूढाः ॥ ३ ॥

न मत्समो यद्यपि पापकर्ता न त्वत्समोऽथापि हि पापहर्ता ।
न मत्समोऽन्यो दयनीय आर्य न त्वत्समः कापि दयालुवर्ष्यः ॥ ४ ॥

अनाथनाथोऽसि सुदीनबन्धो श्रीशाऽनुकम्पामृतपूर्णसिन्धो ।
त्वत्पादभक्तिं तव दासदास्यं त्वदीयमंत्रार्थदृढैकनिष्ठाम् ॥ ५ ॥

गुरूस्मृतिं निर्मलबुद्धिमाधिव्याधिक्षयं मे विजय च देहि ।
इष्टार्थसिद्धिं वरलोकवश्यं धनान्नवृद्धिं वरगोसमृद्धिम् ॥ ६ ॥


पुत्रादिलब्धिं म उदारतां च देहीश मे चास्त्वभय हि सर्वतः ।
ब्रह्मा-ऽग्नि-भूम्यो नम ओषधीभ्यो वाचे नमो वाक्पतये च विष्णवे ॥ ७ ॥

शान्ताऽस्तु भूर्नः शिवमन्तरिक्ष द्यौश्चाऽभयं नोऽस्तु दिश शिवाश्च ।
आपश्च विद्युत्परिपान्तु देवाः श सर्वतो मेऽभयमस्तु शान्तिः ॥ ८ ॥

॥ इति श्रीवासुदेवानन्दसरस्वतीविरचितं
दत्तापराधक्षमापणस्तोत्रं सम्पूर्णम् ॥

——
shrIdattAparAdhakShamApaNastotram

pdf was typeset on August 30, 2023

——
Please send corrections to sanskrit@cheerful.com

